

وزیراعظم رہائشی اسکیم - دیہی پر کیلئے ۴۴۵۲۹۵۳۵۰۰ روپے کی رقم منظور

- لکھنؤ: ۲۳/ اکتوبر ۲۰۱۷ء

ریاستی حکومت نے وزیراعظم رہائشی اسکیم - دیہی کے تحت مالیاتی سال ۱۷-۲۰۱۶ کے ہدف کے مقابلے موصول مرکزی جز کی دوسری قسط کی رقم مالیاتی سال ۱۸-۲۰۱۷ کے بجٹ ۴/ ارب ۴۵/ کروڑ ۲۹/ لاکھ ۵۳/ ہزار ۵۰۰ روپے کی مالی منظوری دے دی ہے۔ اس ضمن میں کمشنر دیہی ترقیات اترپردیش کو کارروائی کیلئے ضروری ہدایت جاری کر دی گئی ہے۔

محکمہ دیہی ترقیات سے موصول اطلاع کے مطابق منظور رقم ۳/ اگست ۲۰۱۷ کو جاری سرکاری حکم نامہ میں درج شرائط اور پابندیوں کے تحت حکومت ہند کی رہنما ہدایات کے مطابق خرچ کی جائیگی۔ وزیراعظم رہائشی اسکیم - دیہی پر عمل آوری کیلئے کمشنر دیہی ترقیات اترپردیش ضرورت کے مطابق فیزنگ کرتے ہوئے رقم نکالیں گے۔ اس رقم کا استعمال کسی دیگر مد میں نہیں کیا جائیگا۔ منظور رقم متعلقہ اضلاع کو مہیا کرانے کی ہدایت دی گئی ہے تاکہ ضلع مجسٹریٹ حاصل مرکزی جز کے مقابلے ضروری ریاستی جز نکال سکیں۔

☆☆☆☆☆

انچارج وزیر اپنڈر تیواری

۲۴/اکتوبر ۲۰۱۷ کو گونڈہ کے دورہ پر

- لکھنؤ: ۲۳/اکتوبر ۲۰۱۷ء

ریاست کے وزیر مملکت (آزاد چارج) واٹر سپلائی، آراضی ترقی اور آبی وسائل نیز پر ترقی زمین
ترقیات جناب اپنڈر تیواری ۲۴/اکتوبر ۲۰۱۷ کو گونڈہ کے دورہ پر رہیں گے۔ جناب تیواری ٹاؤن
ہال گونڈہ میں نگر پالیکا ٹاؤن ایریا کے ترقیاتی کاموں کے سنگ بنیاد پروگرام میں حصہ لیں گے۔

☆☆☆☆☆

اقبال

سرمایہ کاری سے بے روزگاروں کو روزگار ملنے کے ساتھ ہی ریاست جی. ڈی. پی. میں بھی اضافہ ہوگا: وزیر صحت امریکی کمپنیوں کو ریاست میں سرمایہ کاری کیلئے ریاستی حکومت ہر ممکن تعاون دیگی: سدھارتھ ناتھ سنگھ

- لکھنؤ: ۲۳ اکتوبر ۲۰۱۷ء

ریاست کے وزیر طب و صحت جناب سدھارتھ ناتھ سنگھ نے کہا کہ اترپردیش میں ترقی اور سرمایہ کاری کے کافی امکانات ہیں۔ خاص طور پر صحت، صنعتی ترقی، بنیادی سہولیات، تعلیم، انفارمیشن ٹکنالوجی اور سیاحت وغیرہ ایسے شعبہ ہیں جہاں روزگار کے لامحدود امکانات ہیں۔ انہوں نے ریاست کے مختلف شعبوں میں سرمایہ کاری کرنے کیلئے یو. ایس۔ انڈیا کے نمائندوں سے خاص طور پر گزارش کی اور کہا کہ ریاستی حکومت انہیں ہر ممکن تعاون اور مدد دیگی۔ اترپردیش کو ترقی یافتہ ریاست بنانے کیلئے موجودہ حکومت پوری طرح پابند عہد ہے۔ ریاستی حکومت صحت خدمات کو بہتر بنانے کیلئے جدید ترین ٹکنیک پر خصوصی توجہ دے رہی ہے۔

جناب سنگھ آج یہاں تاج ہوٹل میں یو. ایس۔ انڈیا اسٹریٹیجک پارٹنرشپ فورم کے ذریعہ منعقد یو. ایس۔ انڈیا انڈسٹری کانکلیو کو خطاب کر رہے تھے۔ اس کانکلیو میں مشہور امریکی کمپنیوں کے ۲۰ نمائندوں نے شرکت کی۔ اس موقع پر وزیر صحت نے کہا کہ عوام کو بہتر طبی خدمات فراہم کرانے کیلئے میڈیکل شعبہ میں سرمایہ کاری کے بہت زیادہ امکانات ہیں۔ حکومت کی کوشش ہے کہ نجی شعبہ اس کام کیلئے آگے آئے اور ریاست کو میڈیکل کاہب بنانے میں تعاون دیں۔

وزیر صحت نے کہا کہ ریاست کی صحت خدمات کو بہتر بنانے میں پلاننگ کمیشن تعاون کر رہا ہے۔ پی. پی. پی. ماڈل پر صحت خدمات کو مزید جہت دینے کی کارروائی کی جا رہی ہے۔ بنیادی اور اجتماعی صحت مراکز کو جدید ترین بنایا جا رہا ہے۔ انہوں نے واضح کیا کہ ریاست میں ڈاکٹروں کی کمی ہونے کے باعث حکومت نے ٹیلی میڈیسن کو فروغ دینے کی سمت میں موثر قدم اٹھائے ہیں۔ ٹیلی میڈیسن، ٹیلی کنسلٹنسی اور ٹیلی پتھالوجی کے توسط سے مریضوں کو اعلیٰ سطحی طبی خدمات مہیا کرانے پر خصوصی زور دیا جا رہا ہے۔ حکومت کی کوشش ہے کہ سماج کا کوئی بھی فرد طبی سہولیات سے محروم نہ رہ سکے۔ انہوں نے کہا کہ ایسوی لینس مووونگ تیز کرنے کی کارروائی کی جا رہی ہے تاکہ کم از کم وقت میں ضرورت مندوں کو اس کا فائدہ مل سکے۔

وزیر صحت نے کہا کہ وزیراعظم جناب نریندر مودی نے بھی خواہش ظاہر کی ہے کہ اترپردیش میں سرمایہ کاری کو ترقی ملے، اس کیلئے امریکی کمپنیوں کی حصہ داری میں اضافہ ہو۔ انہوں نے کہا کہ اگر سرمایہ کاری میں اضافہ ہوگا تو اترپردیش میں روزگار کے مواقع میں اضافہ ہوگا نیز یہاں کے لوگوں کے معیار زندگی میں قابل ذکر سدھار ہوگا۔ اس کے ساتھ ہی ریاست کی جی. ڈی. پی. میں بھی اضافہ ہوگا۔

بیج شستگی مہم ۱۶ اکتوبر سے ۱۵ نومبر تک

- لکھنؤ: ۲۳/ اکتوبر ۲۰۱۷ء

ریاست میں فصلوں کو ہر سال کا ۲۶ فیصد نقصان امراض کے ذریعہ ہوتا ہے۔ امراض سے ہونے والے نقصان کبھی-کبھی وباء کی صورت اختیار کر لیتے ہیں اور اس کے اثر سے صد فیصد فصل برباد ہونے کے امکانات بنے رہتے ہیں۔ لہذا بوائی سے قبل سبھی فصلوں میں بیج شستگی کام صد فیصد کرایا جانا نہایت ضروری ہے۔

بیج شستگی کا خاص مقصد بیج سے پیدا زمین سے پیدا امراض کو کیمیا اور بائیو پیسٹی سائڈس سے صاف کر بیج اور مٹی سے ہونے والے نقصانات کو ختم کرنا ہے۔ بیج شستگی کیلئے استعمال کیے گئے کیمیا/ بائیو پیسٹی سائڈس کو بوائی سے قبل سوکھا/ اسلری کی شکل میں یا کبھی-کبھی ضرورت کے حساب سے گھول بنا کر ملا یا جاتا ہے، جس سے ان کی ایک پرت بیجوں پر بن جاتی ہے، جو بیج کے منفی اثرات کو ختم کر دیتی ہے۔

ریاست میں بیج کی اہم فصلوں میں صد فیصد بیج شستگی کرانے کیلئے ۸۷۲۴ لاکھ کونٹل بیج شستگی کا نشانہ رکھا گیا ہے، جس میں ۱۱ء۱۴ لاکھ کونٹل بیج محکمہ زراعت کے توسط سے ۵۰ء۴۳ لاکھ کونٹل بیج دیگر اداروں نیز باقی ۷ء۱۵ لاکھ کونٹل بیج کسان سطح پر شستگی کرانے کا ہدف مقرر کیا گیا ہے۔ محکمہ زراعت کے ذریعہ افسران/ ملازمین کے توسط سے بیج شستگی کیلئے ۱۶ اکتوبر سے ۱۵ نومبر ۲۰۱۷ تک مہم کے طور پر سبھی گرام پنچایت میں کاشتکاروں کو ترغیب دی جائیگی۔

غذائی پیداوار کے قومی پروگرام اور بیج شستگی مہم کو کامیاب بنانے کیلئے یونیورسٹی، زرعی سائنس مرکز، خود امداد گروپوں، رضا کار اداروں، خواتین اداروں، ایگریکلچرل ٹیکنیکل منجمنٹ ایجنسی (آتما) قومی غذائی تحفظ مشن، قومی زرعی ترقیاتی اسکیم کے مختلف پروگرام، زرعی حفاظتی شعبہ کی کیڑہ/ امراض کنٹرول اسکیم نیز ترقی پزیر کسانوں کے ساتھ ہی ساتھ پیسٹی سائڈس، تھوک اور فطری فروخت کردہ کا تعاون متوقع ہے۔

☆☆☆☆☆

معذور افراد کی مسائل کا تصفیہ ترجیحی بنیاد پر کریں: ڈاکٹر رجنیش دوہے

- لکھنؤ: ۲۳/ اکتوبر ۲۰۱۷ء

ریاستی حکومت نے ریاست کے سبھی اضلاع میں منعقد 'یوم مکمل تصفیہ' کے توسط سے معذور افراد کے مسائل کا ترجیحی بنیاد پر تصفیہ کا حکم دیا ہے۔

محکمہ ریونیو کے پرنسپل سکریٹری ڈاکٹر رجنیش دوہے کے ذریعہ جاری سرکاری حکم نامہ کے مطابق عوامی مسائل کا معینہ مدت میں، معیاری اور موثر ازالہ نہ ہو پانے کے باعث یوم تحصیل کی اہمیت کو کم کرتے ہوئے 'یوم مکمل تصفیہ' کر دیا گیا تھا، لیکن مذکورہ حکم نامہ میں معذور افراد کے مسائل کے تصفیہ کے سلسلہ میں کوئی ذکر نہیں ہے۔

سبھی منطقی کمشنروں، ڈائریکٹرز جنرل آف پولیس اور سبھی ضلع مجسٹریٹوں کو ہدایت دی گئی ہے کہ 'یوم مکمل تصفیہ' کے موقع پر عوام کو خاص طور پر معذور افراد کو نیز معذور افراد کے حق میں برسرکار غیر سرکاری اداروں کو، ریاستی حکومت اور مرکزی حکومت کے ذریعہ معذور افراد کی فلاح و بہبود کیلئے جو اسکیمیں چل رہی ہیں، ان کی معلومات دیں نیز معذور افراد کے مسائل کا ترجیحی بنیاد پر جلد از جلد تصفیہ کو یقینی بنائیں۔

☆☆☆☆☆

ریاست میں اب تک ۴۰ ہزار ۶۹۱ میٹرک ٹن دھان کی خریداری

- لکھنؤ: ۲۳/ اکتوبر ۲۰۱۷ء

ریاست میں دھان خریداری شروع ہونے سے اب تک مختلف خرید مراکز سے کل ۴۰۶۹۰۷۱ میٹرک ٹن دھان کی خریداری کی گئی، جب کہ گذشتہ سال اسی مدت میں محض ۱۱۰۲۰۷۳۴ میٹرک ٹن دھان کی خریداری ہوئی تھی۔

محکمہ غذا و رسد سے موصول اطلاع کے مطابق آج ۸۳۷۸۳ میٹرک ٹن دھان کی خریداری ہوئی۔ کسانوں کو واجب الادا ۶۳۷۲۴ کروڑ روپے کے مقابلے ۶۲۷۷۲ کروڑ روپے کا ادا یگی کی جا چکی ہے اور اس سے ۴۲۳۳۳ کسان مستفید ہو چکے ہیں۔

☆☆☆☆☆

بیگم اختر انعام کیلئے درخواستیں ۳۰ نومبر تک طلب

- لکھنؤ: ۲۳/ اکتوبر ۲۰۱۷ء

ریاست کے محکمہ ثقافت کے ذریعہ سال ۱۸-۲۰۱۷ میں دادرا، ٹھمری، غزل صنف کے باصلاحیت گلوکاروں کو بیگم اختر انعام سے نوازنے کا فیصلہ کیا گیا ہے۔ محکمہ کے ذریعہ ایسے اہل افراد سے جن کی عمر ۴۰ سے کم نہ ہو، ۳۰ نومبر ۲۰۱۷ تک درخواست طلب کی گئی ہے۔

پدم بھوشن ملکہ غزل بیگم اختر کی یاد کو طویل عرصہ قائم رکھنے اور ایسی بے نظیر فنکار کی خدمات اور وراثت کی حفاظت کرنے کے مقصد سے یہ انعام دیا جاتا ہے۔ منتخب فنکاروں کو پانچ لاکھ روپے کی رقم، شال اور توسینی سند دیکر اعزاز سے نوازا جاتا ہے۔

بیگم اختر انعام کیلئے فنکار اترپردیش کے ہونے چاہئے۔ انعام سے متعلق درخواست موصول ہونے کی آخری تاریخ ۳۰ نومبر تک مقرر کی گئی ہے۔

اترپردیش سنگیت ناٹھ اکادمی، لکھنؤ، بھات کھنڈے سنگیت سنسٹھان ڈیمڈ یونیورسٹی، لکھنؤ، بھارتینڈو ناٹھ اکادمی، لکھنؤ، اجودھیا شودھ سنسٹھان، اجودھیا، راشٹریہ کتھک سنسٹھان۔ لکھنؤ، گیت ایوم ناٹھ پر بھاگ۔ لکھنؤ، اترمدھیہ چھیتز سانسکرتی کیندر، الہ آباد، بھارتیہ سانسکرتیک سمبده پریشد۔ لکھنؤ، آکاشوانی۔ لکھنؤ، دوردرشن کیندر۔ لکھنؤ نیز یونیورسٹی کی میوزک فیکلٹی کے ڈین رھید یا مختلف اضلاع کے ضلع مجسٹریٹوں/منطقائی کمشنروں کے توسط سے درخواستیں طلب کی گئی ہیں۔ انعام سے متعلقہ ضوابط اور مقررہ خاکہ محکمہ ثقافت، اترپردیش کی ویب سائٹ www.upculture.up.nic.in سے ڈاؤن لوڈ کیا جاسکتا ہے۔

☆☆☆☆☆

کسانوں اور ماہی پروروں کی آمدنی دوگنا کرنے کیلئے افسران پر روڈ میپ تیار کریں:

- پروفیسر ایس. پی. سنگھ بگھیل

- لکھنؤ: ۲۳/ اکتوبر ۲۰۱۷ء

وزیر مویشی پروری، ماہی پروری اور چھوٹی آبپاشی پروفیسر ایس. پی. سنگھ بگھیل نے کہا کہ ریاستی حکومت کسانوں اور ماہی پروروں کی آمدنی کو دوگنا کرنے کیلئے مسلسل کوشاں ہے۔ اس کے ساتھ ہی مویشی پروری اور ماہی پروری کے توسط سے خود کے روزگار کو فروغ دینے کیلئے محکمہ جاتی اسکیموں اور پروگراموں کو سنجیدگی سے نافذ کیا جا رہا ہے۔ انہوں نے کہا کہ ریاستی حکومت کسانوں کی بہتری کیلئے پابندی عہد ہے اور اس سمت متعدد قدم بھی اٹھائے گئے ہیں۔

وزیر کابینہ پروفیسر ایس. پی. سنگھ بگھیل آج یہاں گومتی نگر واقع پی. ایچ. ڈی. جیمبر میں ماہی پروری کے نیلا انقلاب (بلو ریولوشن) کے امکانات اور لائحہ عمل پر محکمہ ماہی پروری کے ذریعہ منعقد ورکشاپ میں خطاب کر رہے تھے۔ اس ورکشاپ میں کسانوں اور ماہی پروروں کی آمدنی دوگنا کیے جانے سے متعلق مختلف پہلوؤں پر تفصیل سے تبادلہ خیال کیا گیا۔ جناب بگھیل نے کہا کہ شہد کی مکھی، ہارٹی کلچر اور مویشی پروری سے کسانوں کی آمدنی میں اضافہ کیا جا سکتا ہے اور اس سے زراعت کے ساتھ ہی دیہی اقتصادیات کو بھی مضبوطی ملے گی۔

وزیر مویشی پروری نے کہا کہ آج کا کسان بہت بیدار اور ترقی پسند ہے نیز وہ آمدنی میں اضافہ کیلئے زراعت سے متعلق دیگر شعبوں میں بھی تجربہ کر رہا ہے، اس کو فروغ دینے کی ضرورت ہے۔ انہوں نے ماہی پروری شعبہ میں تحریک لانے پر زور دیتے ہوئے کہا کہ محکمہ جاتی افسران فعال ہو کر کسانوں اور ماہی پروروں کی رہنمائی کریں اور ان کے کامیاب تجربات کو نئی شکل دیتے ہوئے انکی توسیع کو بھی یقینی بنائیں۔ اس کے ساتھ ہی ماہی پروروں کو سبھی اسکیموں کی معلومات مہیا کرائی جائے۔ انہوں نے ماہی پروری کی ترقی کیلئے جدید تکنیک اختیار کرنے پر زور دیا۔

این. آئی. ایف. اے. پی. کے چیرمین ڈاکٹر دلپ کمار نے ماہی پیداوار کے امکانات اور ترقی پر پیشکش کے توسط سے نئے امکانات پر روشنی ڈالی۔ انہوں نے کہا کہ اس شعبہ کے پس منظر میں تبدیلی لاکر ماہی پروری کو آمدنی کا پختہ ذریعہ بنانا ہوگا۔

جو انٹ ڈاکٹر ماہی جناب ایس. کے. سنگھ نے مہمانان کا استقبال کیا۔ اس ورکشاپ میں پی. ایچ. ڈی. جیمبر

کے نمائندے، ماہی پرور، ماہرین اور دیگر معزز شخصیات موجود تھے۔

ریاست میں پہلی بار میڈیکل ایجوکیشن اسٹریٹیجی سیل کی تشکیل

- لکھنؤ: ۲۳/ اکتوبر ۲۰۱۷ء

ریاست کے ۱۳ میڈیکل کالجوں اور دو اداروں میں بنیادی سہولیات اور طبی بندوبست کی جانچ کرائے جانے سے متعلق ریاست کے سینئر طبی اساتذہ کی ٹیم تشکیل کی گئی ہے۔ ٹیم کے ذریعہ میڈیکل کالجوں اور اداروں کا معائنہ کرتے ہوئے اپنی جانچ رپورٹ مہیا کرادی ہے۔ ریاست میں پہلی بار میڈیکل ایجوکیشن اسٹریٹیجی سیل (medical educational strategy cell) کی تشکیل کر دی گئی ہے، جو موصول رپورٹ کی جانچ کرنے کے بعد سدھار کرنے کیلئے ایک روڈ میپ تیار کر مناسب طریقہ سے اس پر عمل آوری کرائی جائیگی۔

ان خیالات کا اظہار وزیر طبی تعلیم جناب آشوتوش ٹنڈن نے آج یہاں انیکسی واقع میڈیا سینٹر میں پریس نمائندوں سے چھ ماہ کی محکمہ جاتی کامیابیوں سے باور کراتے ہوئے کیا۔ وزیر موصوف نے بتایا کہ حکومت ہند کے تعاون سے ریاست کے پانچ ضلع اسپتالوں بستی، فیض آباد، فیروز آباد، شاہجہاں پور اور بہرائچ کو اپگریڈ کرتے ہوئے میڈیکل کالجوں کے طور پر تبدیل کرنے کی کارروائی زیر عمل ہے۔ اس کے علاوہ ریاست کے پانچ دیگر ضلع اسپتالوں ایٹھ، سلطانپور، دیوریا، مرزاپور اور للت پور کو اپگریڈ کرتے ہوئے میڈیکل کالجوں میں تبدیل کرنے کیلئے نامزد کیا گیا ہے۔ انہوں نے بتایا کہ گورکھپور میں ایمس کے قیام سے متعلق ریاستی حکومت اور حکومت ہند کے مابین مورخہ ۱۳ جولائی ۲۰۱۷ء کو ایم. او. یو. پر دستخط کیے گئے۔ باؤنڈری وال کی تعمیر تیزی پر ہے۔ انڈین میڈیکل انسٹی ٹیوٹ (ایمس) گورکھپور کو فری فیڈر سے بجلی سپلائی کیلئے ۳۶ کروڑ روپے کا بندوبست کیا گیا ہے۔ انہوں نے بتایا کہ ڈاکٹر رام منوہر لوہیا میڈیکل انسٹی ٹیوٹ، لکھنؤ میں ایم. بی. بی. ایس. کی ۱۵۰ سیٹوں کی منظوری ایم. سی. آئی. کے ذریعہ دی گئی ہے اور موجودہ تعلیمی سیشن میں ان سیٹوں پر کاؤنسلنگ کے توسط سے طلباء کا داخلہ بھی کیا جا چکا ہے اور گریٹر نوڈا واقع گورنمنٹ میڈیکل انسٹی ٹیوٹ میں بھی سال ۱۹-۲۰۱۸ میں ۱۰۰ ایم. بی. بی. ایس. سیٹوں شروع کرنے کی اسکیم ہے۔

جناب ٹنڈن نے بتایا کہ جی. ایم. یو. لکھنؤ میں ٹرانسپلانٹ یونٹ اور برن یونٹ مارچ ۲۰۱۸ تک فعال ہو جائیگی۔ ڈاکٹر رام منوہر لوہیا میڈیکل انسٹی ٹیوٹ لکھنؤ میں ایم. بی. بی. ایس. کی ۱۵۰ سیٹوں کی منظوری ایم. سی. آئی. کے ذریعہ دی گئی ہے اور موجودہ تعلیمی سیشن میں ان سیٹوں پر کاؤنسلنگ کے توسط سے طلباء کو داخلہ بھی کیا جا چکا ہے۔